

ग्राम विकास अधिकारी की मुख्य परीक्षा देते हुए मुन्ना भाई को पकड़ा

कोटा शहर पुलिस को एसओजी के जरिए मिला था इनपुट

कोटा, (निर्सं।) जिले में ग्राम विकास अधिकारी की मुख्य परीक्षा देते हुए एक मुन्ना भाई को पुलिस ने पकड़ा है। आरोपी किसी दूसरी की जगह परीक्षा देने के लिए पहुंचा था और वह परीक्षा दे भी चुका था। जिसके बाद पुलिस ने उसे गिरफ्तार किया है। इस संबंध में कोटा शहर पुलिस को स्पेशल ऑपरेशन ग्रुप एसओजी के जरिए इनपुट मिला था। जिसके बाद यह कार्रवाई की गई है।



कोटा में वी.डी.ओ. की परीक्षा देने के बाद मुन्ना भाई को पुलिस ने गिरफ्तार किया।

विस्नोई पुत्र हरिराम विस्नोई निवासी बैटा था। पुलिस उप अधीक्षक द्वितीय धीरोमन्ना बाड़मेर परीक्षा देने के लिए अंकित जैन के अनुसार मामले में

परीक्षा देने के बाद पुलिस ने आरोपी को किया गिरफ्तार

आरोपी के खिलाफ दादाबाड़ी थाना पुलिस ने मुकदमा दर्ज कर लिया है। आरोपी अशोक विस्नोई असली अभ्यर्थी अरुण मीणा के नाम से ही वोट आईडी लेकर आया था। जिस पर अशोक का ही फोटो लगा हुआ था लेकिन फोटो अरुण मीणा का ही लेकर पहुंचा था। यह फोटो मिसमैच हो गया था। स्कूल के स्टाफ का कहना है कि इसी के चलते उन्हें शक हुआ और यह फर्जी अभ्यर्थी पकड़ में आया। स्कूल के स्टाफ का यह भी कहना है कि आरोपी को प्रवेश दे दिया था। जिसके बाद उसे पेपर तो दे दिया था क्योंकि किसी विद्यार्थी का पेपर नहीं रोका जा

सकता है। ऐसे में पुलिस ने उसकी कॉपी को भी जब्त कर लिया है।

आरोपी बीकॉम पास आउट है:- आरोपी ने प्रारंभिक पूछताछ में बताया है कि वह बीकॉम पास आउट है। इसके बाद सिविल सर्विसेज की तैयारी में जुटा हुआ था। प्रारंभिक तौर पर माना जा रहा है कि पांच लाख रुपए की राशि लेकर यह एजाम देने के लिए बैठा था।

आरोपी ने लिया दिल्ली पुलिस के कांस्टेबल का नाम:- इस मामले में आरोपी अशोक विस्नोई ने दिल्ली पुलिस के कांस्टेबल का नाम लिया है जिसने ही असली अभ्यर्थी अरुण मीणा से संपर्क करवाने का दावा किया है। हालांकि पुलिस उप अधीक्षक अंकित जैन का कहना है कि यह अभी क्लियर नहीं है कि दिल्ली पुलिस का जवान नकल गिरोह का सदस्य है या नहीं। असली अभ्यर्थी अरुण मीणा को पकड़ने के लिए टीम गठित कर दी है।

मिष्ठान भण्डार पर फायरिंग, मौके पहुंचे तीनों मंत्री एवं कलेक्टर



फायरिंग की घटना के बाद मौके पर पहुंचे मंत्रियों व पुलिस अधिकारियों ने घटना का जायज लिया।

अलवर, (निर्सं)। अलवर शहर के अलवर-किशनगढ़बास तिजारा फाटक पुलिया के पास स्थित दूध मिष्ठान भंडार पर हुई फायरिंग की घटना के बाद सूचना पाकर तुरंत मौके पर प्रभारी मंत्री वी.डी. कल्ला, कैबिनेट मंत्री टीकाराम जूली, मंत्री शकुन्तला रावत जिला कलेक्टर डॉ. जितेंद्र कुमार सोनी पहुंचे।

उन्होंने पुलिस अधिकारियों को निर्देश देते हुए कहा कि शीघ्र ही आरोपियों को गिरफ्तार किया जाए।

अलवर-किशनगढ़बास तिजारा फाटक पुलिया के पास स्थित दूध मिष्ठान भंडार पर हुई फायरिंग

उन्होंने मिष्ठान भंडार संचालक पुरण भगत से बातचीत कर आश्चर्य करत हुए

कहा कि दोषियों को किसी भी सूत्र में बक्ष्या नहीं जाएगा। उन्होंने मौके पर एडिशनल एसपी सरिता सिंह, श्रीमन् मीना को निर्देश दिए कि सीसीटीवी फुटेज के माध्यम तथा विशेष दल बनाकर आरोपियों को तुरन्त प्रभाव से गिरफ्तार किया जाए। इस दौरान मेवात विकास बोर्ड अध्यक्ष जुबेर खान, पूर्व विधायक कृष्ण मुरारी गंगावत, जिलाध्यक्ष योगेश मिश्रा, श्वेता सैनी, जिला प्रमुख बलबीर छिल्लर उपस्थित रहे।

करीब 20 मिनट बारिश से बाजरा, मूंग व ग्वार की फसल को मिला जीवनदान



सादुलपुर में बरसत से पूर्व आसमान में छाये घने काले बादल।

सादुलपुर, (निर्सं)। सादुलपुर में शनिवार शाम को 2.30 बजे मौनसून सक्रिय होता नजर आया तथा हरियाणा सीमावर्ती गाँवों में घनघोर घटाओं में उमड़-धुमड़कर तेज घने काले बादलों के साथ करीबन 20 मिनट तक कहीं अच्छी तो कहीं हल्की बारिश हुई। इस दौरान भाकरा, खैरू बडी, खैरू छोटी, राधा बडी, राधा छोटी

भीषण गर्मी एवं लगातार पुरवाई हवा के चलने से फसल दिनों-दिन नष्ट होती जा रही थी

आदि गाँवों में 20 मिनट तक हल्की बारिश के समाचार है। क्षेत्र में भीषण

गर्मी एवं लगातार पुरवाई हवा के चलने से मानसून के दौरान बोई हुई ज्यादातर फसलें नष्ट हो गईं। नुकसान का अंदाजा लगाया जा रहा है, मगर बारिश होने से एवं तथा मौसम अनुकूल होने से बाजरे तथा मूंग खार की फसल को नया जीवनदान मिलेगा। मानसून के दुबारा से सक्रिय होने से किसानों के चेहरे खिल उठे।

मार्बल उतारने के दौरान श्रमिक की मार्बल के नीचे दबने से मौत

पाली, (निर्सं)। पाली शहर के रामदेव रोड अग्रसेन भवन के निकट मार्बल में फंसे श्रमिक को बाहर निकालकर हॉस्पिटल पहुंचाया जहाँ डॉक्टरों ने उसे मृत घोषित कर दिया। पाली के रामदेव रोड अग्रसेन भवन के निकट शनिवार सुबह ट्रक से मार्बल उतारने के दौरान अचानक काफ़ी मार्बल श्रमिक के ऊपर गिर गया। दबने से मौके के ही श्रमिक की मौत हो गई। घटना के बाद ट्रक चालक मौके से फरार हो गए। कोतवाल सुरेश चौधरी ने बताया कि अरटिया गाँव निवासी श्रमिक गणपतलाल हीराम शनिवार सुबह रामदेव रोड पर मार्बल उतारने के लिए आया था। ट्रक से मार्बल उतारते हुए अचानक ट्रक ड्राइवर ने गाड़ी पीछे ली। जिससे मार्बल गणपतलाल पर गिर गया। श्रमिक मार्बल के बीच वहां दब गया। एम्बुलेंस चालक रिक्कर नर श्रमिक को जेक से मार्बल के बीच गेप कर श्रमिक को नीचे उतारा।

पुलिस-अपराधी गठजोड़: पांच सस्पेंड, दो गिरफ्तार

बंदी को घुमाने ले जाने के प्रकरण ने पकड़ा तुल. पुलिस जुटी जांच में

जोधपुर, (कासं)। जोधपुर कमिश्नरेट पुलिस के चालानी गार्ड के हेडकांस्टेबल और चार सिपाहियों को बंदी की मदद के नाम पर घुमाना महंगा पड़ गया है। पाँचों सस्पेंड तो हुए ही है साथ ही दो पुलिस कर्मियों को गिरफ्तार कर लिया गया है।

दरअसल भीलवाड़ा में दो पुलिसकर्मियों की हत्या के आरोपी राजू फौजी के सहयोगी रामनिवास जाट को जोधपुर पुलिस मथुरादास माधुर अस्पताल से 7 जुलाई की रात 3 घंटे के लिए तफरी करने ले गई थी। इस मामले में हेड कांस्टेबल समेत 5 पुलिसकर्मियों को सस्पेंड कर दिया गया है। जबकि दो पुलिसकर्मियों को गिरफ्तार कर पूछताछ की जा रही है। पुलिस ने बताया कि पिछले साल भीलवाड़ा में अफीम तस्करों के साथ राजू फौजी से पुलिस की मुठभेड़ हो गई

की मुठभेड़ में दो पुलिसकर्मियों की मौत हो गई थी। इस मामले में राजू फौजी के सहयोगी रामनिवास जाट को गिरफ्तार किया गया था। रामनिवास जोधपुर जेल में बंद है। 24 जून को रामनिवास को पीठ दर्द की शिकायत पर जोधपुर के मथुरादास माधुर अस्पताल में भर्ती कराया गया।

रामनिवास के अस्पताल में रहने के दौरान एक हेड कांस्टेबल समेत 5 चालानी गार्ड की ड्यूटी थी। रामनिवास अस्पताल के कोटेज वार्ड में था। इस दौरान नर्स इजेक्शन लगाने आई तो कमरा अंदर से बंद मिला। डेड घंटे तक दरवाजा नहीं खुला तो शक हुआ। ऐसे में अस्पताल का एक कर्मचारी पार्किंग

के रास्ते को जेट की खिड़की तक पहुंचा और खिड़की से अंदर जाकर कमरे का दरवाजा खोला। कमरे में न तो आरोपी रामनिवास था और उसकी सुरक्षा में तैनात चालानी गार्ड मिले। इसके बाद नर्स ने अस्पताल की पुलिस चौकी को फोन कर इसकी सूचना दी।

चौकी से पुलिस ने चालानी गार्ड को फोन किया। फोन करने के बाद चालानी गार्ड बंदी रामनिवास को लेकर वापस अस्पताल पहुंच गए। जानकारी के मुताबिक चालानी गार्ड रामनिवास को उसके घर पर मिलाते के लिए ले गए थे। रामनिवास अस्पताल में 5 दिन से भर्ती है। ऐसे में जांच की जा रही है कि चालानी गार्ड कितनी बार रामनिवास को

अस्पताल से बाहर लेकर गए। अस्पताल प्रशासन की ओर से पाँचों पुलिसकर्मियों के खिलाफ मामला दर्ज कराया गया।

मामला सामने आने के बाद एस्पपी चक्रवर्ती सिंह शुक्रवार रात अस्पताल पहुंचे। उन्होंने चालानी गार्ड बदल दिए। शनिवार को शास्त्री नगर पुलिस ने दो पुलिस उपायुक्त विनीत बंसल ने आरोपी हेड कांस्टेबल परसादीलाल मीणा, कांस्टेबल श्रवण, सुखवीरसिंह, सत्यनारायण व नरेंद्र को सस्पेंड कर दिया। इन सभी के खिलाफ पुलिस ने मामला दर्ज कर जांच शुरू की है। रामनिवास को शास्त्री नगर पुलिस ने दो कांस्टेबल सुखवीरसिंह व नरेंद्र को गिरफ्तार कर पूछताछ शुरू की है। अन्य तीनों गार्ड की भूमिका के बारे में भी पूछताछ की जा रही है। बता दें कि आरोपी रामनिवास जाट गैंगस्टर राजू फौजी का सहयोगी है।

दो बाइकों की भिड़ंत, चार जने घायल

पावटा, (निर्सं)। पावटा स्थित होली डे फन होटल के सामने शुक्रवार की रात करीब 9.30 बजे राष्ट्रीय राजमार्ग 48 दिल्ली जयपुर रोड पर दो बाइकों की आमने-सामने भिड़ंत हो गई।

इस हादसे में बाइक पर सवार चार जने अरविंद पुत्र धोलाराम निवासी चौकी गोरधनपुर, सुनील पुत्र बाबूलाल निवासी बागावास, अंकित पुत्र मुकेश निवासी बागावास, चंद पुत्र रामनिवास निवासी बागावास घायल हो गए। गंभीर घायलों को पावटा सामुदायिक स्वास्थ्य केंद्र पावटा में लाया गया जहाँ डॉ. अशोक बाज्या व मैल नर्स सत्यनारायण गौड व टीम ने प्राथमिक उपचार के बाद तीन घायलों को गंभीर स्थिति होने के कारण कोटपुतली बीडीएम हॉस्पिटल के लिए रेफर कर दिया। वहीं एक घायल को प्राथमिक उपचार के बाद छुट्टी दे दी गई। प्रत्यक्षदर्शियों ने बताया कि दुर्घटना के बाद करीब आधे घंटे तक घायल रोड पर तड़पते रहे लेकिन एंबुलेंस को सूचित किया जाने के बाद भी घटना स्थल पर नहीं पहुंची। राजेश कुमार धॉसिल निवासी वीरेराजजी नगर ने रोड पर आ रहे वाहनों को रोक कर एक थ्री व्हेलर में लोगों के सहयोग से घायलों को पावटा सामुदायिक स्वास्थ्य केंद्र ले गया।

आरएसएस की पहुंच अब दोगुनी होगी!

झुंझुनू, (निर्सं)। खेमी शक्ति मंदिर में आरएसएस की अखिल भारतीय प्रांत प्रचारक बैठक का शनिवार को समापन हुआ। तीन दिन तक इस बैठक में संघ प्रमुख डॉ. मोहन भावगत ने देश के 45 प्रांतों से आए प्रांत प्रचारकों और सह प्रांत प्रचारकों से वर्षभर की गतिविधियों की समीक्षा की और आगामी कार्यक्रम को लेकर भी विचार विमर्श किया।

संघ के 2025 में आने वाले शताब्दी वर्ष को लेकर मुख्य रूप से चर्चा की गई। साथ ही संकल्प दोहराया गया कि 2024 में आरएसएस की शाखाओं की संख्या लगभग दोगुनी करनी है। फिलहाल देश में 56 हजार शाखाएं संचालित की जा रही है। संघ के अखिल भारतीय प्रचार प्रमुख सुनिल आंबेकर ने कहा कि इस तीन दिवसीय बैठक में संघ के शताब्दी वर्ष को लेकर भी चर्चा हुई है। आरएसएस प्रांत, जिला और मंडल स्तर पर जिस तरीके से विस्तार योजना पर काम करना है। उस पर चर्चा की गई। देश में जो युवाओं की बेरोजगारी को लेकर माहौल बना रहा है। उसे दूर करने और युवाओं को स्वरोजगार की ओर प्रेरित करने के लिए भी संघ अब धरातल पर काम कर प्रत्यक्ष रूप से अपनी महती भूमिका अदा करने वाला है। इस प्रेस वार्ता में

- '2024 तक 56 हजार से बढ़ाकर 1 लाख शाखा संचालित करने का संकल्प'
- स्वरोजगार से ही देश आगे बढ़ सकता है : आरएसएस

सह प्रचार प्रमुख नरेंद्र ठाकुर, आलोक तथा प्रांत प्रचार प्रमुख मनोज कुमार आदि मौजूद थे।

इस बैठक में चर्चा की गई है कि स्वाधीनता आंदोलन के मुख्य बिंदु स्व से जुड़े हुए थे। चाहे बात स्वभाषा की हो या फिर स्वदेशी या फिर स्वतंत्रता या स्वाधीनता। इसी स्व को आगे बढ़ाते हुए आरएसएस स्वावलंबी जैसी कार्यक्रमों को आगे बढ़ाएगा। उन्होंने बताया कि आजादी के आंदोलन के ऐसे अनसनीस हरो को आगे लाने का काम चल रहा है। जिन्होंने आजादी में अपनी महती भूमिका तो अदा की। लेकिन आज तक उन्हें कोई जानता नहीं है। अब तक इस अभियान के तहत विभिन्न प्रांतों में 45 प्रशिक्षण वर्गों का आयोजन किया जा चुका है। जिसके तहत 4000 युवाओं ने संकल्प लिया है कि वे स्वावलंबी

भारत अभियान को आगे बढ़ाएंगे। उन्होंने बताया कि आरएसएस का मानना है कि स्वरोजगार से ही देश आगे बढ़ सकता है। उन्होंने बताया कि इस अभियान में अब तक 22 संगठन जुड़े हैं और 200 से अधिक उद्योग इकाई भी जुड़ी है। जो युवाओं को स्वरोजगार की दिशा में प्रोत्साहित करेगा। इसके अलावा इन संगठनों ने तय किया है कि 15 जुलाई अंतरराष्ट्रीय कौशल दिवस से लेकर 21 अगस्त इंटरप्रेन्योर-डे तक पूरे देश में उद्यमता प्रोत्साहन सम्मेलन का आयोजन कर युवाओं को इस अभियान में जोड़ेंगे।

प्रेस वार्ता में पत्रकारों के सवालों के जवाब देते हुए सुनिल आंबेकर ने काली फिल्म और उद्यम्यु पापमें में भी संघ का पक्ष रखा। उन्होंने काली फिल्म को लेकर पूछे गए सवाल पर बोलते हुए कहा कि क्रिप्टिव फ्रीडम भारत की परंपरा है। बहुत लंबी परंपरा है। लेकिन इस फ्रीडम का उपयोग करते हुए हर व्यक्ति को दूसरों की भावनाओं का भी ख्याल रखना चाहिए। कहीं पर दूसरों की भावना आहत नहीं हो रही है और ना ही किसी दूसरे के भावना का अन्याय हो रहा है। साथ ही उन्होंने धर्मिकों के साथ भय पैदा करने वाले माहौल की भी कड़े शब्दों में निंदा की है।

मैटों को ब्लेकलिस्टेड करने के निर्देश

रानीवाड़ा, (निर्सं)। रानीवाड़ा पंचायत समिति के मनरेगा कार्यों के निरीक्षण के दौरान विकास अधिकारी भगवानसिंह चांपावत को भारी भ्रष्टाचार सामने आया। आधे से अधिक श्रमिक नदारद मिले। विकास अधिकारी भगवानसिंह ने शनिवार द्वारा किए निरीक्षण मैटों की मिलीभगत सामने आई है। ग्राम पंचायत दहीपुर, जाखडी एवं जोडवास के विभिन्न कार्यों के निरीक्षण करने पर सिंगावास की सरेंडा नाडी खुदाई कार्य में 120 श्रमिकों से मात्र 41 श्रमिक ही मिले। मैट मौके से भग्न छूटा। मस्टररोल में 2 दिन की हाजरी भी नहीं भरी हुई थी। ऐसे में मैटों के विरुद्ध कार्यवाही करते हुए उसे ब्लेकलिस्टेड की सूची में डालने के निर्देश दिए गए। बावरला नाडी के निरीक्षण 120 में से मात्र 46 श्रमिक ही मिले। भारी गफलत के चलते विकास अधिकारी ने संबंधित ग्राम विकास अधिकारी को कारण बताओ नोटिस जारी करने के निर्देश दिए। जाखडी में अपूर्ण अलवर नाडी खुदाई कार्य के निरीक्षण के दौरान 108 में से 49 श्रमिक व जोडवास में नाडी खुदाई कार्य सेम्पौई माता में 117 में से 52 श्रमिक ही मिले। तथा मस्टररोल में 117 के एवज में 98 की हाजरी भरने पर मैट को ब्लेक लिस्ट करने की कार्यवाही करने के निर्देश दिए।

नागपुर से निकली तिरंगा यात्रा धौलपुर पहुंची, कार्यकर्ताओं ने भव्य स्वागत किया

धौलपुर, (निर्सं)। कर्मचारी चयन आयोग की ओर से कराई जाने वाली पैरामिलिट्री फोर्स की जनरल ड्यूटी 2018 की भर्ती प्रक्रिया में मैडिकल में फिट होने के बावजूद उनकी नियुक्ति नहीं दी गई।

महाराष्ट्र के नागपुर में घरना-प्रदर्शन, भूख हड़ताल और आमरण



धौलपुर में यात्रा का स्वागत करने वालों में यूथ कांग्रेस के जिलाध्यक्ष नीरू पंडित, श्यामू अंधित, अमित मुद्गल व अन्य कार्यकर्ता मौजूद रहे।

- यूथ कांग्रेस के राष्ट्रीय अध्यक्ष वीवी श्रीनिवास के नेतृत्व में यात्रा पहुंची
- पैरा मिलिट्री फोर्स भर्ती को लेकर निकाली जा रही है पदयात्रा

अनशन करके निराश हो चुके ये अभ्यर्थी अब दिल्ली की ओर पैदल ही चल चुके हैं। यूथ कांग्रेस के राष्ट्रीय अध्यक्ष वीवी श्रीनिवास के नेतृत्व

पैदल यात्रा आज धौलपुर पहुंची। धौलपुर पहुंचने पर यूथ कांग्रेस की तरफ से यात्रा का स्वागत व समर्थन किया गया। साथ ही यूथ कांग्रेस ने युवाओं की यात्रा के लिए चंदा एकत्रित किया है। यात्रा में शामिल अभ्यर्थियों के लिए खाने के व्यवस्था की गई। यह यात्रा नागपुर से दिल्ली की ओर पैदल रवाना है। जिसका आज 40

वां दिन है। धौलपुर में पहुंचे यात्रा में शामिल अभ्यर्थियों की तस्वीरें सोशल मीडिया पर वायरल हो रही हैं। तेज गर्मी में पैदल चलने की वजह से कई छात्र बीमार हो रहे हैं और कुछ तो बेहोश भी हो चुके हैं। पैदल चलने की वजह से अभ्यर्थियों के पांव में छाले पड़ रहे हैं लेकिन अब वे रुकने को तैयार नहीं हैं।

भरतपुर में भी ग्राम विकास अधिकारी की परीक्षा में फर्जी अभ्यर्थी पकड़ा

भरतपुर (निर्सं)। भरतपुर में राजस्थान कर्मचारी चयन बोर्ड जयपुर द्वारा आयोजित ग्राम विकास अधिकारी (मुख्य) सीधी भर्ती परीक्षा 2021 का पेपर देते फर्जी अभ्यर्थी को पकड़ा है। युवक किसी दूसरे परीक्षार्थी की जगह पेपर दे रहा था। आईडी कार्ड चेक करते समय टीचर ने जब फर्जी अभ्यर्थी का कार्ड देखा तो शक हुआ जिसके बाद टीचर ने पुलिस को सूचना देकर आरोपी को गिरफ्तार कर लिया।

बदन सिंह स्कूल में पेपर देने के लिए सभी बच्चों को एंटी हो चुकी थी। पेपर भी शुरू हो गया था। रूम नंबर 11 में तैनात टीचर सभी परीक्षार्थियों के आईडी कार्ड चेक कर रहे थे। जब टीचर ने धौलपुर के आकाश का आईडी कार्ड देखा तो उस पर काफी पुराना फोटो लगा हुआ था। इसके अलावा साइन में भी मेल नहीं खा रहे थे। टीचर को शक हुआ और उन्होंने तुरंत स्कूल के प्रिंसिपल रति राम को



टीचर ने आईडी कार्ड चेक कर फर्जी अभ्यर्थी को पुलिस को सौंपा।

बताया। सूचना पर प्रिंसिपल ने टीचर की एक फ्लॉग को रूम में भेजा और फ्लॉग ने आकाश से पूछताछ की तो वह बहरा गया। आकाश अपना नाम बदल-बदल कर बताने लगा। टीचर ने पुलिस कम्प्लेन रूम को सूचना देकर पुलिस को मौके पर बुलाया और फर्जी अभ्यर्थी को पुलिस के

हनुमानगढ़ में करीब 1.47 लाख किसान फसल बीमा क्लेम के लिए अधिकारियों के लगा रहे चक्कर

खरीफ के सीजन में नरमा कपास में 30 और ग्वार में 70 फीसदी हुआ था नुकसान

हनुमानगढ़, (निर्सं)। प्रधानमंत्री फसल बीमा योजना के तहत खरीफ सीजन 2021 में फसलों का बीमा करवाने वाले किसानों का अब तक क्लेम जारी नहीं हुआ है। करीब 1.47 लाख किसानों ने करवाया था बीमा, पीड़ित लगा रहे अधिकारियों के चक्कर। बीमा क्लेम पास नहीं होने पर लगभग डेढ़ लाख किसानों को भारी परेशानी हो रही है। खरीफ सीजन-2021 में 1 लाख 47 हजार 353 किसानों ने नरमा, ग्वार, मूंग, धान आदि फसलों का बीमा करवाया था।

अक्टूबर में हुई भारी बरसात व तेज अंधड़ के कारण फसलों को भारी नुकसान हुआ था। जिले में विभिन्न स्थानों पर नरमा की फसल में लगभग 30 प्रतिशत और मूंग की फसलों में 70 प्रतिशत तक

नुकसान हुआ था। प्रभावित किसानों ने बीमा कंपनी को नुकसान की बीमा कंपनी को जानकारी भी दी। अब खरीफ सीजन-2022 भी शुरू हो चुका है, लेकिन प्रभावित किसानों को क्लेम नहीं मिला। किसान जनप्रतिनिधियों के भी गृहार लगा रहे हैं, लेकिन सरकार स्तर का मामला बताकर वे भी कोई संतोषजनक जवाब नहीं दे रहे।

पीड़ित काश्तकारों के अनुसार फसलों का बीमा उन्होंने इसलिए करवाया था ताकि नुकसान होने पर भरपाई हो सके। एक वर्ष बाद भी क्लेम जारी नहीं होने से भारी परेशानी हो रही है। सर्वधिक नुकसान मूंग की फसलों में हुआ था। ग्वार की कटौती फसलें भी बरसाती पानी जमा होने से खराब हो गई थी। सबसे खास बात

- खरीफ सीजन-2021 में 1 लाख 47 हजार 353 किसानों ने नरमा, ग्वार, मूंग, धान आदि फसलों का बीमा करवाया था

यह है कि अब तक प्रभावित किसानों को यह भी पता नहीं है कि उन्हें कितना क्लेम मिलेगा। इस कारण काश्तकारों की चिंता और बढ़ ती जाती है। गत वर्ष खरीफ सीजन में सबसे अधिक 2 लाख 68 हजार 670

हैक्टेयर में ग्वार की बिवाई हुई थी। 1 लाख 58 हजार 700 हैक्टेयर में नरमा, 44 हजार 810 हैक्टेयर में बाजरा, 34 हजार 730 हैक्टेयर में धान, 1 लाख 1800 हैक्टेयर में मूंग, 55 हजार 970 हैक्टेयर में मोट, 2460 हैक्टेयर में तिल और 13 हजार 390 हैक्टेयर में मूंगफली की बिवाई हुई थी।

जिले में सर्वाधिक 47 हजार किसानों ने भाद्रा तहसील में करवाया था बीमा, नुकसान हनुमानगढ़ - पीलीबंगा में हुआ जिले में खरीफ सीजन-2021 में कुल 1 लाख 47 हजार 353 किसानों ने फसलों का बीमा करवाया। सर्वाधिक 47 हजार किसान भाद्रा तहसील के शामिल थे। नोहर तहसील में 45 हजार 600 और

रावतसर तहसील में 29 हजार 400 काश्तकारों ने नरमा, ग्वार, मूंग आदि फसलों का बीमा करवाया। अक्टूबर में ग्वार और मूंग की फसलें कट चुकी थी। सर्वाधिक नुकसान हनुमानगढ़ और पीलीबंगा तहसील में हुआ। पीलीबंगा तहसील में कई स्थानों पर धान की फसलें खराब हो गई। कलेक्टर सहित कृषि विभाग के अधिकारियों ने नुकसान का जायजा लिया और बीमा करवाने वाले किसानों ने बीमा कंपनी के पोर्टल पर सूचना देने की अपील की। राजस्थान में खराब हुई फसलों की विशेष गिरफ्तारी भी करवाई। अब तक बीमा करवाने वाले किसानों को न तो क्लेम मिला और न ही प्रभावित काश्तकारों को मुआवजा।